

अतिरिक्त मुख्य सचिव ने सतत विकास लक्ष्यों को प्राप्त करने के संबंध में ली बैठक

बैठक के दौरान राजस्थान में सतत विकास लक्ष्यों पर राज्य की प्रगति के संबंध में विस्तृत चर्चा की

■ मीना ने ग्रुप 5 से संबंधित समूह सस्टेनेबल डेवलपमेंट गोल (एस.डी.जी.) 5 व 10 के विभिन्न संकेतांक जैसे कमजोर शिशु लिंगानुपात, घरेलू हिंसा, अनुसूचित जाति, जनजाति उत्पीड़न आदि में सुधार हेतु आवश्यक निर्देश प्रदान किये

मुख्यालय अम्बेडकर भवन के सभागार में हुई बैठक के दौरान राजस्थान में सतत विकास लक्ष्यों पर राज्य की प्राप्ति के संबंध में विस्तृत चर्चा की गयी। मीना ने ग्रुप 5 से संबंधित समूह सस्टेनेबल डेवलपमेंट गोल (एसडीजी) 5 व 10 के विभिन्न संकेतांक जैसे कमजोर शिशु लिंगानुपात, घरेलू हिंसा, अनुसूचित जाति, जनजाति उत्पीड़न आदि में सुधाा हेतु आवश्यक निर्देश प्रदान किये ताकि गोल 5 व 10 में राजस्थान राज्य स्तर पर सुधार हो सके और राजस्थान राज्य सस्टेनेबल डेवलपमेंट गोल रैंकिंग में राष्ट्रीय स्तर पर ऊँचे पायदान पर पहुँच सके। अतिरिक्त मुख्य सचिव ने बैठक के दौरान संबंधित विभागों को संकेतकों के प्रदर्शन में सुधार के लिए आवश्यक कदम उठाने हेतु निर्देशित किया। साथ ही सतत विकास और उनके लक्ष्यों के अनुसार अपनी योजनाओं और रणनीतियों को बनाने एवं जाँच करने, सतत विकास और उनके लक्ष्यों को प्राप्त करने के लिए संबंधित विभागों को अपने से संबंधित संकेतकों के प्रदर्शन को बेहतर बनाने के लिए अन्य राज्यों की सर्वोत्तम कार्यप्रणाली का अध्ययन करने हेतु निर्देशित किया।

मीना ने निर्देशित किया कि समाज में महिलाओं का स्थान मजबूत करने एवं जो सामाजिक परम्पराएँ हैं सिर्फ लस्को द्वारा की जाती हैं जैसे पगड़ी की रस्म कन्यादान की रस्म, बिदीली की रस्म इत्यादि में महिला प्राथमिकता को बढ़ावा देने का प्रयास करना चाहिए, इस हेतु जिला कलक्टर ब्लॉक स्तर आँगनवाडी वर्कस स्तर पर कार्य किया जाना चाहिए। मीना ने उद्योग विभाग को निर्देशित किया कि किसी कम्पनी में उच्च पदस्थ जैसे डायरेक्टर, मैनेजर आदि पद हेतु महिला को प्राथमिकता दी जायें, जिससे असमानता का स्तर कम हो सके। इस हेतु एसएलबीसी, सीआईआई. फिक्की आदि को पत्र लिखें। साथ ही चिकित्सा विभाग को निर्देशित किया कि वह जो महिला एवं पुरुष असमानता है इस हेतु महिला संबंधी मोडर्न मीटर है, उन पर ध्यान दें। उन्होंने निर्देशित किया कि टेलीकॉम कम्पनीया जैसे एयरटेल, जियो, वोडाफोन आदि को पत्र लिखकर कितने महिला और पुरुषों के पास मोबाईल फोन है, का डाटा मंगावा कर आगामी बैठक में अपडेट लेकर आएँ व साथ ही सभी अधिकारियों को निर्देश प्रदान किये की सभी 5-5 ऐसे नवाचार व उपाय साझा करें जिससे ग्रुप 5 से संबंधित दोनों गोल 5 व 10 में अपेक्षित व आवश्यक सुधार किये जा सके।

बैठक में निदेशक एवं संयुक्त शासन सचिव आशीष मोदी, अतिरिक्त निदेशक केसर लाल मीना सहित विभिन्न विभागों के अधिकारी उपस्थित रहे।

राज्य स्तरीय अंगदान जागरूकता कार्यक्रम आयोजित

जयपुर। स्टेट ऑर्गन टिशू ट्रांसप्लांट ऑर्गनाइजेशन के तत्वावधान में आज एसएमएस मेडिकल कॉलेज के नए एकेडमिक ब्लॉक में राज्य स्तरीय अंगदान जागरूकता कार्यक्रम का आयोजन किया गया।

इस कार्यक्रम का उद्देश्य अंगदान के प्रति जन जागरूकता बढ़ाना और इस क्षेत्र में उत्कृष्ट कार्य करने वालों को सम्मानित करना था, कार्यक्रम में मोहन फाउंडेशन जयपुर सिटीजन फोरम की संरक्षक भावना जगवानी और कोर ग्रुप सदस्य ठाकुरदास जी, एम.डी. गोयल, अजय गुप्ता, कमला चौधरी, गोविंद गुर्जर, रवि कामरा, प्रवेश तंवर और साक्षरता तंवर जी उपस्थित रहे।

कार्यक्रम की शुरुआत रवि कामरा, अजय गुप्ता और एम.डी. गोयल द्वारा मधुर संगीत के माध्यम से अंगदान का संदेश फैलाकर की गई, जिसे उपस्थित जनसमूह ने सराहा।

झूठ पर राजनीति करने वाले राहुल गांधी को सुप्रीम कोर्ट ने दिखाया आईना : सीपी जोशी

जयपुर। भाजपा के पूर्व प्रदेश अध्यक्ष एवं चित्तौड़गढ़ सांसद सीपी जोशी ने आज दिल्ली में सुप्रीम कोर्ट द्वारा राहुल गांधी को चीन द्वारा भारत की भूमि पर कब्जे के मुद्दे पर लगाई गई फटकार पर कड़ी प्रतिक्रिया देते हुए कहा कि इससे यह स्पष्ट हो गया है कि राहुल गांधी बिना तथ्यों के गंभीर राष्ट्रीय सुरक्षा और सीमाओं से जुड़े मुद्दों पर भी गलत बयानबाजी करते हैं जो बेहद दुर्भाग्यपूर्ण है। चीन जैसे संवेदनशील विषय पर राजनीति करना और झूठ फैलाना न केवल गैर जिम्मेदाराना है, बल्कि देश की एकता और सुरक्षा के लिए भी खतरा है। राहुल गांधी ने बार-बार यह आरोप लगाया कि चीन ने भारत की जमीन हड़प ली है और सरकार कुछ नहीं कर रही। सुप्रीम कोर्ट ने राहुल गांधी की इन टिप्पणियों को गंभीर, तथ्यहीन और गैर जिम्मेदाराना बताया है, जिससे उनकी साख और भला दोनों पर सवाल खड़े हो गए हैं।सांसद सीपी जोशी ने कहा कि

■ राहुल गांधी हमेशा झूठ, भ्रम और भड़काऊ राजनीति का सहारा लेकर देश की जनता को गुमराह करने की कोशिश करते हैं - सीपी जोशी

अक्साई चीन का मुद्दा कांग्रेस के कमजोर नेतृत्व का प्रतीक है। क्योंकि उस समय नेहरू प्रधानमंत्री थे, और संसद में महावीर त्यागी जी द्वारा जब पूछा गया कि यह जमीन क्यों दी गई है, तो नेहरू ने जवाब दिया कि यह जमीन तो बंजर है। इसपर महावीर त्यागी जी ने कहा था कि आपके सिर पर बाल नहीं है तो क्या यह भी उन्हें काटकर दे दोगे क्या? आज राहुल गांधी भी लगातार चीन और पाकिस्तान की भाषा बोलते नजर आते हैं। जब भारत-चीन सीमा पर तनाव चरम

पर था तब ये चीनी राजदूत के साथ मुलाकात करते पाए गए थे। इस प्रकार की घटनाएं कांग्रेस की सोच को दर्शाती हैं।सांसद सीपी जोशी ने कहा कि जब देश के जवान चीन के सामने सीना तानकर खड़े हैं, तब राहुल गांधी जैसे नेता चीन के नैरेटिव को मजबूती देने का काम कर रहे हैं। सुप्रीम कोर्ट की फटकार ने यह साबित कर दिया है कि विपक्ष की राजनीति सिर्फ अपवाद और नकारात्मकता पर आधारित है। अब समय आ गया है जब देश की जनता ऐसे नेताओं से सवाल करें जो देश की गरिमा को ठेस पहुंचाने वाले बयानों से विदेशी ताकतों को राजनीतिक लाभ पहुंचाने की कोशिश कर रहे हैं। सांसद सीपी जोशी ने कहा कि प्रधानमंत्री नरेंद्र मोदी के नेतृत्व में केन्द्र सरकार न केवल सीमाओं की रक्षा के लिए लगातार महत्वपूर्ण निर्णय ले रही है, बल्कि इंफ्रास्ट्रक्चर को मजबूत कर, चीन को जवाब देने की भी पूरी तैयारी की है।

■ सार-समाचार

साइकिल चुराने वाला शातिर साइकिल चोर गिरफ्तार



जयपुर। विद्याधर नगर थाना पुलिस ने कार्रवाई करते हुए घरों के अंदर घुसकर साइकिल चुराने वाले एक शातिर साइकिल चोर को गिरफ्तार किया है। पुलिस ने आरोपित के पास से उनीस ब्रांडेड साइकिल बरामद की है। पुलिस पूछताछ में सामने आया कि नशे के शौक के लिए साइकिल चोर जयपुर शहर में 50 से अधिक ब्रांडेड साइकिल चोरी कर चुका है। पुलिस फैसला आरोपी से पूछताछ कर रही है। पुलिस उपायुक्त जयपुर (उत्तर) करण शर्मा ने बताया कि विद्याधर नगर थाना पुलिस ने कार्रवाई करते हुए घरों के अंदर घुसकर साइकिल चुराने वाले एक शातिर साइकिल राहुल स्वामी उर्फ कब्बू (19) निवासी पुराना विद्याधर नगर को गिरफ्तार किया है। पुलिस ने आरोपित के कब्जे से जयपुर शहर से चुराई 19 ब्रांडेड साइकिल बरामद की है। वह घरों के अंदर घुसकर भी साइकिल चोरी की वारदात को अंजाम देता था। पूछताछ में आरोपी ने नशे के शौक के लिए साइकिल चोरी करना स्वीकार किया है। जयपुर शहर में ब्रांडेड साइकिल चोरी की 50 से अधिक वारदात करना बताया है। उसके खिलाफ जयपुर शहर के विभिन्न थानों में 8 प्रकरण दर्ज हैं। पुलिस पूछताछ में और भी कई वारदातें खुलने की आशंका जताई जा रही है।

लायंस क्लब हवामहल का प्रतिनिधिमंडल करेगा राष्ट्रपति भवन का भ्रमण

जयपुर। देश के प्रतिष्ठित और सक्रिय सामाजिक संगठनों में से एक लायंस क्लब जयपुर हवामहल के प्रतिनिधिमंडल द्वारा आगामी 6 और 7 अगस्त में नई दिल्ली स्थित राष्ट्रपति भवन और नई संसद भवन का भ्रमण किया जाएगा। यह ऐतिहासिक यात्रा लायंस इंटरनेशनल के 1०8 गौरवशाली वर्षों के पूर्ण होने के उपलक्ष्य में आयोजित की जा रही है। इस अवसर पर क्लब के सदस्य भारतीय लोकतंत्र की कार्यप्रणाली, विशेष रूप से संसद की कार्यवाही, को प्रत्यक्ष रूप से देखने और समझने का अवसर प्राप्त करेंगे। साथ ही लोकसभा अध्यक्ष माननीय ओम बिरला जी को क्लब की ओर से उनके अद्वितीय सामाजिक योगदान और जनसेवा के लिए ‘लाइफ़टाइम अचीवमेंट अवार्ड’ से सम्मानित किया जाना प्रस्तावित है। कार्यक्रम संयोजक लायन अनूप खंडेलवाल और लायन धर्मेश सक्सेना ने बताया कि यह दो दिवसीय विशेष यात्रा सदस्यों के लिए एक अविस्मरणीय अनुभव होगी, जिसमें वे न केवल राष्ट्रपति भवन और संसद भवन की भव्यता को देखेंगे, बल्कि उनकी ऐतिहासिक, सांस्कृतिक और राजनीतिक महत्ता से भी परिचित होंगे।

एनीमिया जांच शिविर आयोजित

जयपुर।भारत विकास परिषद महेश नगर शाखा जयपुर एवं रामकृष्ण हॉस्पिटल लाल कोठी के संयुक्त तत्वाधान में एनिमिया जाँच शिविर का आयोजन किया गया। शाखा संरक्षक महेंद्र सिंघल ने बताया यह कार्यक्रम त्रवेणी नगर चौराहे पर स्थित शहीद अशोक यादव उच्च माध्यमिक विद्यालय में हुआ। राजस्थान उत्तर पूर्व प्रांत की नवीन शाखा महेश नगर का यह पहला कार्यक्रम था। शाखा के पदाधिकारियों एवं सदस्यों ने इसमें उत्साह के साथ सहभागिता की। इस अवसर पर विद्यालय की छात्राओं एवं महिला अध्यापिकाओं की एनीमिया की जाँच की गई। लगभग 125 एनीमिया जाँच की गई। कार्यक्रम में भारत विकास परिषद के प्रांतीय अध्यक्ष एणवीर सिंह त्यागी, शाखा संरक्षक महेंद्र सिंघल,अध्यक्ष सीताराम गुप्ता,सचिव लोकेंद्र गर्ग, कोषाध्यक्ष सीए अखिल जैन एवं अन्य सदस्य उपस्थित रहे। इस अवसर पर एनीमिया के लक्षण, रोकथाम एवं उपचार पर रामकृष्ण हॉस्पिटल की स्त्री रोग विशेषज्ञ डा. नीलम जैन का विद्यालय की छात्रों के साथ वार्तालाप भी रहा।

एनीमिया जांच शिविर का आयोजन

जयपुर। भारत विकास परिषद महेश नगर शाखा जयपुर एवं रामकृष्ण हॉस्पिटल लाल कोठी के संयुक्त तत्वाधान में एनिमिया जाँच शिविर का आयोजन किया गया। यह कार्यक्रम त्रवेणी नगर चौराहे पर स्थित शहीद अशोक यादव उच्च माध्यमिक विद्यालय में हुआ। राजस्थान उत्तर पूर्व प्रांत की नवीन शाखा महेश नगर का यह पहला कार्यक्रम था। शाखा के पदाधिकारियों एवं सदस्यों ने इसमें उत्साह के साथ सहभागिता की। इस अवसर पर विद्यालय की छात्राओं एवं महिला अध्यापिकाओं की एनीमिया की जाँच की गई।

उपमुख्यमंत्री ने सुनी आमजन की समस्याएं

■ जनसुनवाई में प्रदेश के विभिन्न जिलों से आए लोगों ने व्यक्तिगत और सार्वजनिक समस्याएं उनके समक्ष रखकर समाधान करवाया

उपमुख्यमंत्री ने संवेदनशीलता के साथ प्रत्येक आवेदक की बात सुनी और संबंधित विभागों के अधिकारियों को त्वरित कार्यवाही के निर्देश दिए। उन्होंने स्पष्ट किया कि जनसुनवाई का उद्देश्य सिर्फ सुनना नहीं, बल्कि लोगों की समस्याओं का अंतिम समाधान सुनिश्चित करना है।

कि हर समस्या का यथासंभव त्वरित निस्तारण हो, ताकि जनता को राहत मिले और एक सकारात्मक संदेश जाए।”

उल्लेखनीय है कि उपमुख्यमंत्री प्रत्येक सप्ताह सोमवार और मंगलवार को दो दिवसीय जनसुनवाई कार्यक्रम आयोजित करती हैं, जिसमें प्रदेशभर से आने वाले नागरिकों की समस्याओं को गंभीरता से सुनकर, समाधान हेतु आवश्यक निर्देश दिए जाते हैं।

इस जनसुनवाई में विभिन्न विभागों के अधिकारी भी उपस्थित रहे और मौके पर ही अनेक मामलों में प्राथमिक कार्यवाही की गई।

युवती से दुष्कर्म करने वाले आरोपित गिरफ्तार

जयपुर। श्याम नगर थाना पुलिस ने कार्रवाई करते हुए युवती से दुष्कर्म करने वाले आरोपित आर एस कसाना को गिरफ्तार किया है। बताया जा रहा है कि गिरफ्तार आरोपित ने युवती की फोटो वायरल करने की कहकर गहने भी ले लिये थे। फिलहाल आरोपित से पूछताछ की जा रही है। पुलिस उपायुक्त जयपुर दक्षिण राजीश्व राज ने बताया कि श्याम नगर थाना पुलिस ने कार्रवाई करते हुए युवती से दुष्कर्म करने वाले आरोपित आर एस कसाना निवासी वैर जिला भरतपुर को गिरफ्तार किया गया। इस संबंध में एक युवती ने मामला दर्ज करवाया था कि सुरक्षा गार्ड का काम करते हुए उसकी जानकारी आरएस कसाना नाम के व्यक्ति से हुई जो इस कंपनी का मालिक था। धीरे-धीरे आरएस कसाना उससे बात करने लगा और सैलरी बढ़ाने का झाँसा भी दिया। जून माह 2०24 में आरोपित आरएस कसाना उसे कम्पनी के काम के बहाने से एक होटल में लगा और उसके कॉल ड्रिंक में नशीला पदार्थ पिलाकर बेहोशी के हालत में उसके साथ दुष्कर्म किया। साथ ही आरोपित ने उसकी अश्लील फोटो बना ली।



रामेश्वरम मोक्षधाम में ‘एक पेड़ मां के नाम’ के तहत पौधारोपण किया ।

एक पौधा रोपते हैं, तो जैसे अपने भविष्य की जड़ें मजबूत कर रहे होते हैं। प्रधानमंत्री नरेंद्र मोदी की पहल पर शुरू हुआ यह अभियान सिर्फ एक पौधा नहीं, एक संस्कार रोपण है। शर्मा ने कहा कि पौधारोपण सिविल लाईंस में श्रावण उत्सव के रूप मनाया जा रहा है। यह न केवल हरियाली बढ़ाने के लिए बल्कि समाज में पर्यावरण संरक्षण की चेतना जागृत करने का श्रेष्ठ माध्यम है। प्लान्टेशन बोर्ड के उपनिदेशक प्रवीण शर्मा, जिला प्रमुख अधिकारी विजेंद्र सिंह शेखावत, उप जिला प्रमुख अधिकारी सुनील बोहरा, कलेक्ट्रेट कर्मचारी संघ के

अध्यक्ष राकेश शर्मा पारासर, डॉ. तरुण माथुर, सामाजिक कार्यकर्ता अभिषेक शर्मा, भाजपा मंडल अध्यक्ष पवन सैनी, पूर्व भाजपा मंडल अध्यक्ष राकेश गुर्जर, वाई अध्यक्ष हरवीर सिंह चौधरी, चैयरमैन रवि प्रकाश सैनी, पार्षद राजेश कुमावत, पूर्व पार्षद अखिलेश दुबे, पूर्व पार्षद चंचल सैनी, प्रमोद शर्मा, अशोक सिंह शेखावत, अजय शर्मा, दशरथ सिंह, शेर सिंह, सीमा चौहान, मेघना कुमावत, लाली देवी, चंद्रकांता सैनी, सुश्री मीणा, हिमांशु राजीरिया, दाम सिंह राठौड़ समेत बड़ी संख्या में नागरिकों ने उत्साह से भाग लिया।

पतंजलि योगपीठ में जड़ी-बूटी दिवस के रूप में मनाया आचार्य बालकृष्ण जी का जन्मदिवस

जयपुर / हरिद्वार। पतंजलि योगपीठ के महामंत्री आचार्य बालकृष्ण जी का जन्मदिवस पतंजलि वेलनेस,पतंजलि योगपीठ-2 के योगभवन सभागार में जड़ी-बूटी दिवस के रूप में मनाया गया। जड़ी-बूटी दिवस के अवसर पर स्वामी रामदेव जी व आचार्य बालकृष्ण

■ जड़ी-बूटियाँ मात्र उपचार के लिए नहीं अपितु आत्म साक्षात्कार के लिए भी हेतु हैं : स्वामी रामदेव

जी ने उपस्थित जनसमूह को स्वस्थ व्यक्ति,स्वस्थ परिवार,स्वस्थ समाज, स्वस्थ राष्ट्र व स्वस्थ विश्व के लिए वृक्षारोपण हेतु संकल्पित कराया। स्वामी जी व आचार्य जी ने स्वयं रक्तदान व वृक्षारोपण कर जनसामान्य को प्रेरित किया।

कार्यक्रम में स्वामी रामदेव जी महाराज ने आचार्य जी को जन्मदिवस की शुभकामनाएं देते हुए कहा कि आचार्य जी का जन्मदिवस मनाना तो मात्र एक बहाना है,इसका मुख्य उद्देश्य

भारत माता के प्रत्येक घर में ही नहीं सम्पूर्ण धरती माता के आँगन में जड़ी-बूटियाँ शोभायमान हों और सम्पूर्ण मानवता उनसे स्वास्थ्य व सुख पाएँ। उन्होंने कहा कि जड़ी-बूटियाँ प्रकृति-परमेश्वर के अनुग्रह को अनुभव करने का एक माध्यम हैं। उन्होंने कहा कि जड़ी-बूटियाँ मात्र उपचार के लिए ही

नहीं अपितु आत्म साक्षात्कार के लिए भी हेतु हैं। स्वामी जी ने कहा कि अपने ऋषियों की विरासत को गौरव के साथ प्रतिष्ठापित करने वाले आचार्य जी इस अखंड-प्रचंड पुरुषार्थ के जीवंत प्रतिमान हैं। पतंजलि आयुर्वेद हॉस्पिटल,योगग्राम,पतंजलि वेलनेस

आदि पतंजलि के विभिन्न सेवा परिसरों में आचार्य जी का बहुत बड़ा तप निहित है। पूज्य आचार्य जी ने अपना सम्पूर्ण जीवन लोकहित में समर्पित कर दिया है। इनका जीवन एक प्रेरणा है कि हमें अखंड-प्रचंड पुरुषार्थ करते हुए अपने पूर्ण ज्ञान,भक्ति व पुरुषार्थ से प्रत्येक कार्य को भगवान का

अराधन मानकर अपने जीवन की आहुति भारत माता, मानवता, प्रकृति, संस्कृति की सेवा के लिए समर्पित करनी है। इसके जीवंत प्रतिमान तथा साक्षात विग्रहस्वरूप श्रद्धेय आचार्य जी हैं।

कार्यक्रम में आचार्य बालकृष्ण जी महाराज ने कहा कि जड़ी-बूटियाँ हमसे नहीं हैं अपितु जड़ी-बूटियों से हम हैं। हमें अपने जीवन को रक्षा करनी है तो जड़ी बूटियों को बचाना जरूरी है। इसलिए पतंजलि का जड़ी-बूटी दिवस सम्पूर्ण मानवता के जीवन को बचाने का एक उपक्रम है,जड़ी बूटियां नही होंगी,पेड़ पौधे नहीं होंगे,तो मानव का जीवन का अस्तित्व भी नहीं रह सकता।

आचार्य जी ने कहा कि जन्मदिन तो मात्र बहाना है,जब हम राष्ट्रविश्राम करके प्राप्त काज उठते हैं तो नूतन ऊर्जा के साथ,नूतन सूर्योदय के साथ,नवजीवन के साथ हम प्रतिदिन अवतरित होते हैं। इस अवसर पर पतंजलि योगपीठ से जुड़े हमारे लाखों-लाखों परिवार के साथ देश व दुनिया में लाखों करोड़ों लोग जड़ी बूटियां लगाकर इस उत्सव को मनाते हैं।